



न्यूज़ ब्रीफ

राष्ट्रीय खेल 2025 : सर्विसेज ने हासिल किया शीर्ष स्थान, मेजबान उत्तराखंड सातवें स्थान पर रहा



देहरादून। उत्तराखंड में आयोजित 38वें राष्ट्रीय खेल 2025 का सफल समापन 14 फरवरी को हुआ। इस प्रतिष्ठित टूर्नामेंट में 28 राज्यों, आठ केंद्र शासित प्रदेशों और सेवा खेल नियंत्रण बोर्ड (एसएससीबी) सहित विभिन्न टीमों ने भाग लिया। 26 जनवरी को आरंभ हुआ यह खेल आयोजन देशभर के खेल प्रेमियों के लिए उत्साह का केंद्र बना। सर्विसेज ने पदक तालिका में मारी बाजी सेवा खेल नियंत्रण बोर्ड (सर्विसेज) ने 121 पदकों (68 स्वर्ण, 26 रजत और 27 कांस्य) के साथ शीर्ष स्थान प्राप्त किया। महाराष्ट्र ने कुल 201 पदक (54 स्वर्ण, 71 रजत, 76 कांस्य) जीतकर दूसरा स्थान हासिल किया, जबकि हरियाणा ने 153 पदक (48 स्वर्ण, 47 रजत और 58 कांस्य) के साथ तीसरा स्थान प्राप्त किया। मेजबान उत्तराखंड ने शानदार प्रदर्शन करते हुए 24 स्वर्ण पदकों के साथ पदक तालिका में सातवें स्थान प्राप्त किया। हालांकि, नागालैंड, पुडुचेरी और सिक्किम इस प्रतियोगिता में स्वर्ण पदक जीतने में असफल रहे। इस आयोजन ने खेल प्रतिभाओं को निखारने और राष्ट्रीय स्तर पर प्रतिस्पर्धा को बढ़ावा देने में महत्वपूर्ण भूमिका निभाई।

एएफसी अंडर-20 एशियाई कप: जापान और दक्षिण कोरिया की धमाकेदार जीत



शेन्जेन। एएफसी अंडर-20 एशियाई कप के ग्रुप डी मुकाबलों में जापान और दक्षिण कोरिया ने शानदार प्रदर्शन किया। शुक्रवार को खेले गए मैच में जापान ने थाईलैंड को 3-0 से हराकर अपना दबदबा कायम रखा, जबकि दक्षिण कोरिया ने सीरिया को 2-1 से मात दी। जापान की ओर से 14वें मिनट में हिसात्सुगु इशी ने पहला गोल किया। इसके बाद 33वें मिनट में रियोन इचिहारा ने पेनल्टी पर गोल कर बढ़त को 2-0 कर दिया। 69वें मिनट में र्युनोसुके सातो ने तीसरा गोल दगते हुए जापान की जीत सुनिश्चित कर दी। दूसरी ओर, दक्षिण कोरिया ने भी दमदार प्रदर्शन किया। सीरिया के खिलाफ आठवें मिनट में सुंग शिन ने पहला गोल किया, जबकि 23वें मिनट में बेक मिन-ग्यु ने स्कोर 2-0 कर दिया। सीरिया के लिए 60वें मिनट में अलंद अब्दी ने गोल कर टीम की वापसी की उम्मीद जगाई, लेकिन अंतिम 30 मिनट में उन्हें बराबरी का मौका नहीं मिल सका। शनिवार को टूर्नामेंट में मेजबान चीन अपने दूसरे ग्रुप मैच में किर्गिस्तान से धिड़ेगा। पहले मुकाबले में चीन ने कतर को 2-1 से हराया था। वहीं, ग्रुप ए के दूसरे मैच में ऑस्ट्रेलिया और कतर आमने-सामने होंगे।

डी. गुकेश फ्रीस्टाइल शतरंज ग्रैंड स्लैम में आठवें स्थान पर रहे



हैम्बर्ग। भारतीय ग्रैंडमास्टर डी. गुकेश ने शुक्रवार को फ्रीस्टाइल शतरंज ग्रैंड स्लैम में अपना अभियान आठवें स्थान पर समाप्त किया। उन्हें सातवें स्थान के प्लेऑफ मैच के दूसरे गेम में ईरानी-फ्रांसीसी ग्रैंडमास्टर अलीरेजा फिरोजा के खिलाफ हार का सामना करना पड़ा। इस हार के साथ गुकेश टूर्नामेंट में एक भी जीत दर्ज नहीं कर सके। गुरुवार को पहले गेम में फिरोजा के खिलाफ झग करने के लिए गुकेश ने प्रभावशाली वापसी की थी, जिससे उम्मीद बंधी थी कि वह सफेद मोहरों से अच्छा प्रदर्शन करेंगे। हालांकि, शुक्रवार को खेले गए 30 चालों में समाप्त हुए निर्णायक मुकाबले में वह हार गए। फिरोजा ने अंतिम गेम में अपना दबदबा बनाए रखा और मौकों का पूरा लाभ उठाते हुए जीत हासिल की। विसेंट कीमर ने खिताब जीता इस बीच, जर्मनी के विसेंट कीमर ने टूर्नामेंट का पहला संस्करण जीतकर सभी को चौका दिया। उन्हें टूर्नामेंट से पहले एक नौसिखिया माना जा रहा था, लेकिन उन्होंने कई दिग्गज खिलाड़ियों को मात देते हुए खिताब अपने नाम किया। उनकी यह जीत शतरंज जगत में एक बड़ी उपलब्धि मानी जा रही है। शतरंज 960 को लेकर फिडे की असहमति फ्रीस्टाइल शतरंज, जिसे फिशर रैडम शतरंज या शतरंज 960 के नाम से भी जाना जाता है, को लेकर अंतरराष्ट्रीय शतरंज महासंघ (फिडे) की असहमति बनी हुई है। हालांकि, यह प्रारूप धीरे-धीरे अपनी लोकप्रियता बढ़ा रहा है और इसका भविष्य उजल नजर आ रहा है।

नईदुनिया

श्याम लाल मेमोरियल हॉकी टूर्नामेंट : पुरुष वर्ग के सेमीफाइनल में पहुंचे श्याम लाल, श्रीराम कॉलेज

नई दिल्ली 11वें पद्मश्री श्याम लाल मेमोरियल हॉकी टूर्नामेंट में पुरुष वर्ग के सेमीफाइनल में मेजबान श्याम लाल कॉलेज, श्रीराम कॉलेज ऑफ कॉमर्स, इंदिरा गांधी इंस्टीट्यूट ऑफ फिजिकल एजुकेशन एंड स्पोर्ट्स साइंसेज और श्री गुरु तेग बहादुर खालसा कॉलेज ने जगह बना ली है। लीग दौर के अंतिम मैच में श्याम लाल कॉलेज ने शानदार प्रदर्शन करते हुए किरोड़ीमल कॉलेज को 8-1 से

इंदिरा गांधी इंस्टिट्यूट और श्री गुरु तेग बहादुर खालसा भी अंतिम चार में पहुंचे

पराजित किया। श्याम लाल कॉलेज की ओर से प्रियांशु ने तीन, नवीन बिधुड़ी ने दो, जबकि मोहित राणा, मनमोहन और अतुल ने एक-एक गोल किया।

किरोड़ीमल कॉलेज के लिए विशाल ने एकमात्र गोल दागा। मैन ऑफ द मैच का पुरस्कार श्याम लाल कॉलेज के हिमांशु लोहिया को मिला। वहीं, इंदिरा गांधी इंस्टीट्यूट ऑफ फिजिकल एजुकेशन एंड स्पोर्ट्स साइंसेज ने एमिटी युनिवर्सिटी को 8-4 से हराया। इस मैच में इंदिरा गांधी इंस्टीट्यूट की ओर से फरमान ने तीन, चिरंजीवी और शेखर ने दो-दो, जबकि राम यादव ने एक गोल किया। एमिटी

मैनचेस्टर सिटी को बड़ा झटका, डिफेंडर मैनुअल अकांजी 10 सप्ताह के लिए बाहर



लंदन **मैनचेस्टर सिटी की चोट की समस्याएं और गहरी हो गई हैं, क्योंकि रिव्स डिफेंडर मैनुअल अकांजी गांध की चोट के कारण लगभग 10 सप्ताह तक मैदान से बाहर रहेंगे। सिटी के कोच पेप गार्डियोला ने शुक्रवार को न्यूकैसल यूनाइटेड के खिलाफ शनिवार को होने वाले प्रीमियर लीग मुकाबले से पहले प्रेस कॉन्फ्रेंस में इस बात की पुष्टि की।** अकांजी को मंगलवार रात रियल मैड्रिड के खिलाफ चैंपियंस लीग प्ले-ऑफ में सिटी की 3-2 की हार

के दौरान हाफटाइम पर बाहर होना पड़ा था। गार्डियोला ने बताया कि डिफेंडर की शनिवार को सर्जरी होगी और उन्हें ठीक होने में आठ से 10 सप्ताह का समय लग सकता है। कोच ने कहा, शनिवार को उनकी सर्जरी होगी। हमें उम्मीद है कि वह जल्द स्वस्थ होंगे। इस सीजन में उन्होंने अविश्वसनीय मेहनत की है, लेकिन अंततः शरीर ने संकेत दिया कि अब ब्रेक की जरूरत है। हालांकि, मैन सिटी के लिए राहत की खबर यह रही कि विंगर जैक ग्रीलिश की चोट गंभीर नहीं है। गार्डियोला ने कहा, यह मनु की चोट जितनी गंभीर नहीं है, लेकिन मुझे नहीं पता कि वह न्यूकैसल के खिलाफ खेलने के लिए तैयार होंगे या नहीं।

मैनचेस्टर सिटी अगले बुधवार को सैंटियागो बर्नब्यू में रियल मैड्रिड से मिली हार का बदला लेने की कोशिश करेगी।

एफआईएस अल्पाइन स्कीइंग विश्व चैम्पियनशिप



ऑस्ट्रिया में एफआईएस अल्पाइन स्कीइंग विश्व चैम्पियनशिप में खेलते हुए रफेल रेसर।

इंग्लैंड क्रिकेट बोर्ड ने तेज गेंदबाज सोनी बेकर को विकास अनुबंध दिया

लंदन हैम्पशायर के 21 वर्षीय तेज गेंदबाज सोनी बेकर को इंग्लैंड क्रिकेट बोर्ड (ईसीबी) द्वारा इंग्लिश पुरुष टीम का विकास अनुबंध प्रदान किया गया है। उन्होंने लायंस के लिए प्रभावशाली प्रदर्शन कर यह अवसर अर्जित किया। इंग्लैंड के पूर्व अंडर-19 खिलाड़ी बेकर, सर्दियों में हैम्पशायर में शामिल होने से पहले समरसेट के लिए खेलते थे। उन्हें इंग्लैंड लायंस के ऑस्ट्रेलिया दौरे के लिए बुलाया गया था, जहाँ उन्होंने ऑस्ट्रेलिया ए के खिलाफ अपने प्रथम श्रेणी करियर की शुरुआत की और अंतिम दौरे के मैच में 60 रन देकर 3 विकेट हासिल किए। उनके प्रदर्शन ने सभी का ध्यान आकर्षित किया, जिसमें क्रिकेट ऑस्ट्रेलिया झड़ू के खिलाफ 71 रन देकर 5 विकेट लेना भी शामिल था। इस शानदार प्रदर्शन ने लायंस के मुख्य कोच एंड्रयू फिल्टॉफ को प्रभावित किया, जिसके बाद ईसीबी ने उन्हें सितंबर तक अनुबंधित कर लिया। फिल्टॉफ ने कहा, सर्दियों में सोनी को उभरते हुए देखना बहुत खुशी की बात है। मैं और वह चरित्र और व्यक्तित्व में बहुत अलग हैं, लेकिन श्री लॉयन्स पहनने में उन्हें



जो गर्व महसूस होता है, हर गेंद पर जो ऊर्जा लाते हैं और पिच पर जो नाटक और जादू करते हैं, उसे देखना बेहद प्रेरणादायक है। उनके खेल के प्रति व्यावसायिकता और समर्पण सभी खिलाड़ियों के लिए एक मिसाल है। सोनी का भविष्य उजल है और

हम आने वाले वर्षों में उनके और हैम्पशायर के साथ काम करने के लिए उत्सुक हैं। बेकर की इस उपलब्धि से इंग्लैंड क्रिकेट में एक और युवा प्रतिभा का उदय हुआ है और आगामी टूर्नामेंटों में उनसे मिसाल है। सोनी का भविष्य उजल है और

हार्दिक पांड्या की पूर्व पत्नी नताशा का दर्द भरा पोस्ट

मुंबई भारतीय क्रिकेटर हार्दिक पांड्या और मॉडल नताशा स्टेनकोविक के रिश्ते में मुश्किलें आ गईं, और अब तलाक के छह महीने बाद नताशा सोशल मीडिया पर अपनी भावनाओं को साझा किया है। उन्होंने एक पोस्ट में जीवन के परिवर्तनशील और असुविधाजनक चरणों के बारे में लिखा। नताशा ने लिखा, आपका पुराना स्व चला गया है लेकिन आपका नया स्व अभी तक पूरी तरह से पैदा नहीं हुआ है। आप परिवर्तन के बीच में हैं। इस पोस्ट के जरिए नताशा ने अपने अंदर की निराशा और असमंजस को व्यक्त किया। बता दें कि हार्दिक और नताशा की प्रेम कहानी 2018 में शुरू हुई थी, जब



दोनों मुंबई के एक नाइट क्लब में मिले थे। 2018 में हार्दिक ने नताशा के साथ जन्मदिन समारोह में पहली बार अपनी दोस्ती को सार्वजनिक किया था। 1

जनवरी 2020 को दोनों ने एक नौका पर अपनी सगाई की घोषणा कर सोशल मीडिया पर अपने पल को साझा किया। मई 2020 में, कोविड-19 लॉकडाउन के

दौरान उन्होंने कोर्ट मैरिज की और बाद में नताशा की गर्भवस्था की घोषणा की। 30 जुलाई 2020 को उनके घर बेटे अगस्त्य पंड्या का जन्म हुआ, जिससे उनके रिश्ते में एक नई खुशी आई। 14 फरवरी 2023 को हार्दिक और नताशा ने उदयपुर में हिंदू और ईसाई दोनों रीति-रिवाजों से फिर से शादी की थी। हालांकि, बाद में दोनों के रिश्ते में समस्याएं शुरू हुईं। मई 2024 में अफवाहें फैलने लगीं कि उनकी शादी टूटने वाली है, जब नताशा ने अपने इंस्टाग्राम प्रोफाइल से पांड्या सरनेम हटा लिया था और हार्दिक के जन्मदिन या आईपीएल मैचों के दौरान कोई अपडेट नहीं दिया। 18 जुलाई 2024 को दोनों ने आधिकारिक तौर पर अपने अलगाव की घोषणा की, यह बताते हुए कि चार साल एक साथ रहने के बाद उन्होंने परस्पर रूप से अलग होने का निर्णय लिया था।

अंतरराष्ट्रीय मास्टर्स लीग : भारतीय टीम की कप्तानी करेंगे सचिन नई दिल्ली । इस माह 22 फरवरी से शुरू होने जा रही अंतरराष्ट्रीय मास्टर्स लीग में भारतीय क्रिकेट टीम की कप्तानी महान बल्लेबाज सचिन तेंदुलकर करेंगे जबकि श्रीलंकाई टीम की कप्तानी दिग्गज कुमार संगकारा को मिली है। पूर्व क्रिकेटर्स की इस लीग से प्रशंसकों को एक बार फिर अपने स्टाार खिलाड़ियों को देखने का अवसर मिलेगा। ये टूर्नामेंट 22 फरवरी से 16 मार्च के बीच मुंबई, वडोदरा और रायपुर में खेला जाएगा। भारतीय टीम में पूर्व ऑलराउंडर युवराज सिंह के अलावा सुरेश रैना, इरफान पटान और अंबाती रायडू जैसे खिलाड़ी भी शामिल हैं। इस लीग के उद्घाटन संस्करण को लेकर इरफान पटान ने कहा कि मास्टर्स लीग एक ऐसा टूर्नामेंट है जो क्रिकेट के स्वर्ण युग की याद दिलाता है। साथ ही कि कि मैं इस सत्र में खेलने को लेकर उत्साहित हूं। हम आईएमएल की मेजबानी कर रहे हैं पर मैं क्रिकेट प्रशंसकों को ये भरोसा देता हू कि हम मैदान पर अपनी ओर से कोई कमी नहीं रहेंगे। हम खिताबी जीत के लिए अपना सर्वश्रेष्ठ प्रदर्शन करेंगे।

